

Narayana stotram by Shankaracharya

nārāyaṇa nārāyaṇa jaya gōvinda harē ||

nārāyaṇa nārāyaṇa jaya gōpāla harē ||

karuṇāpārāvāra varuṇālayagambhīra nārāyaṇa || 1 ||

ghananīradasaṅkāśa kṛtakalikalmaṣanāśana nārāyaṇa || 2 ||

yamunātīravihāra dhṛtakaustubhamaṇihāra nārāyaṇa || 3 ||

pītāmbaraparidhāna surakalyāṇanidhāna nārāyaṇa || 4 ||

mañjulaguñjābhūṣa māyāmānuṣavēṣa nārāyaṇa || 5 ||

rādhādharamadhurasika rajanīkarakulatilaka nārāyaṇa || 6 ||

muralīgānavinōda vēdastutabhūpāda nārāyaṇa || 7 ||

barhinibarhāpīḍa naṭanāṭakaphaṇīkrīḍa nārāyaṇa || 8 ||

vārijabhūṣābharaṇa rājīvarukmiṇīramaṇa nārāyaṇa || 9 ||

jalaruhadalanibhanētra jagadārambhakasūtra nārāyaṇa || 10 ||

pātakarajanīsaṁhāra karuṇālaya māmuddhara nārāyaṇa || 11 ||

agha bakahayakaṁsārē kēśava kṛṣṇa murārē nārāyaṇa || 12 ||

hāṭakanibhapītāmbara abhayaṁ kuru mē māvara nārāyaṇa || 13 ||

daśaratharājakumāra dānavamadasaṁhāra nārāyaṇa || 14 ||

gōvardhanagiri ramaṇa gōpīmānasaharaṇa nārāyaṇa || 15 ||

sarayutīravihāra sajjanaṣṭimandāra nārāyaṇa || 16 ||

viśvāmitramakhatra vividhavarānucaritra nārāyaṇa || 17 ||

dhvajavajrāṅkuśapāda dharaṇīsutasahamōda nārāyaṇa || 18 ||
janakasutāpratipāla jaya jaya saṁsmṛtilā nārāyaṇa || 19 ||
daśarathavāgdhṛtibhāra daṇḍaka vanasañcāra nārāyaṇa || 20 ||
muṣṭikacāṇūrasaṁhāra munimānasavihāra nārāyaṇa || 21 ||
vālivinigrahaśaurya varasugrīvahitārya nārāyaṇa || 22 ||
mām muralīkara dhīvara pālaya pālaya śrīdhara nārāyaṇa || 23 ||
jalanidhi bandhana dhīra rāvaṇakaṇṭhavidāra nārāyaṇa || 24 ||
tāṭakamardana rāma naṭaguṇavividha surāma nārāyaṇa || 25 ||
gautamapatnīpūjana karuṇāghanāvalōkana nārāyaṇa || 26 ||
sambhramasītāhāra sākētapuravihāra nārāyaṇa || 27 ||
acalōddhṛtacañcatkara bhaktānugrahatatpara nārāyaṇa || 28 ||
naigamagānavinōda rakṣita suprahlāda nārāyaṇa || 29 ||
bhārata yatavaraśaṅkara nāmāmṛtamakhilāntara nārāyaṇa || 30 ||

Hari Ome